


ISSN-0207-4710

GÖYƏRÇİN



BULUD FAYTON

İldırım şaqqıldayır,
Tez eləyək yır-yığış!
Minib bulud faytona
Kəndə tələsir yağış...

Çöllər, çəmənlər düşüb
İslanmaq həvəsinə,
Gurultular bənzəyir
Təkərlərin səsinə...

AYAQYALIN AĞAC

Sıldırımda zoğları
Görünən ağaca bax!
Sən demə onlar üçün
Ayaqqabıymış torpaq...

NƏNƏLƏR, BABALAR, NƏVƏLƏR

Bizim həyatımızda
Gör nə qədər uşaq var!
Böyüklər olmasaydı,
Neyləyərdi uşaqlar?!

Kim onlara budaqdan
Meyvələr qoparardı?
Kim onları bağcaya,
Məktəbə aparardı?

Kim əllərindən tut
Yıxılmağa qoymaz
Təptəzə çiçək kim
Kim onlara qıymaz

Nəvələrin əlindən
Tutan baba-nənə
Bəlkə istəyirlər ki,
Uşaqlığa dönələri

Ay nənə, nə yaxşı ki,
Nənələr, babalar var! —
Yoxsa balacaların
Qayğısına kim qalar?!

ÇƏMƏN ANA VƏ ÇİÇƏK

Çəmən ana hirsələndi
Boynubükük çiçəyə:
-Niyə könül verirdin
Bir sərsəri küləyə?!

KAŞ

Baxmaqla doymaq olmaz
Bizim gözəl dünyaya.
Kaş bir nərdivan qoyub,
Qalxa biləydim Aya!

Üzümü söykəyərek
Onun parlaq üzünə,
Qulaq asa biləydim
Söhbətinə, sözüne.

Şirin-şəkər kəlmələr
Növbəyə düzüləydi.
Nağıllar ay nuru tək
Üstümə süzüləydi.

Ulduzlar bənzəyirlər
Şəfəq saçan noğula.
Kaş mənim həyatım da
Bənzəyəydi nağıla!

İNƏK, BUZOV, SAĞICI

Kövşəni dolanıb gəlib,
Mələyib sirrini açır.
İnek buzovu çağırır,
Yanına sağıcı qaçır...

EL VƏ DİL

Əvvəlcə evini sev,
Sonra yurdu, elini.
Əvvəlcə ananı sev,
Sonra ana dilini!
El yoxdusa, dil yoxdu,
Dil yoxdusa, el yoxdu...

ÇƏRPƏLƏNG VƏ QARIŞQA

Çərpələngin üstündə
Göyə qalxdı qarışqa.
Ucadan dörd tərəfə
Baxdı, baxdı qarışqa...

Ürəyinin başında
Neçə arzu közərmiş.
—Oy, dünya nə böyükmüş,
Oy, dünya nə gözəlmiş!!!

Yarpaq kimi əsirəm
Göydə həyəcanımdan.
Fotoaparat olaydı
Kaş ki, mənim yanımda.

Kameraya salaydım
Uca göylərdən yeri.
Gözəl-gözəl şəkillər
Çəkib, dönəydim geri...